

## ಅಥ ಕದಳೀ ವಿವಾಹಾನುಕ್ರಮಣಿಕಾ

1. ಸ್ನಾನಪವನಮಂತ್ರಾಚಮನಮಂತ್ರಪ್ರೋಕ್ಷಣಗವ್ಯಪ್ರಾಶನೋಪವೀತಧಾರಣಾನಿ ||
2. ಗಣಪತಿ ಪೂಜಾ; ಕ್ಷೇತ್ರಪಾಲ - ವಾಸೋಷ್ಠಿ ಪ್ರಾರ್ಥನಾ ||
3. ಪುಣ್ಯಾಹವಾಚನಮ್ || ಪ್ರಜಾಪತಿ: (ಕದಳೀದೇವೀ) ಪ್ರೀಯತಾಮ್ ||
4. ಪ್ರಧಾನಸಂಕಲ್ಪ: ||

ಮಮ ಕುಮಾರಕಸ್ಯ ಜನ್ಮಕಾಲಿಕವರ್ಷಕಾಲಿಕ ಗೋಚರಿಕ ಸಮಸ್ತಗ್ರಹಾಣಾಂ ಜ್ಯೋತಿ: ಶಾಸ್ತ್ರೋಕ್ತ ಜಾತಕ ತಾಜಿಕ ಸಂಹಿತಾ ಹೋರಾ ಗಣಿತಾದಿ ಫಲನಿದಿಷ್ಟ ಲಗ್ನವಶಾದ್ಯತ್ರ ಕುತ್ರಚಿತ್ - ಸ್ಥಿತಾನಾಂ ಯೇನ ಕೇನಚಿತ್ - ಸಹ ಸಂಬಂಧವಶಾತ್ ಯದ್ಯದ್ಯಾವೇಶ ಯುತ ದೃಷ್ಟ ಯಥೋಚಿತ ಶುಭಫಲಾಭಿವೃದ್ಧ್ಯರ್ಥಂ ತತ್ತತ್ಸಮಯಾನುಗತ ನಾನಾ ವಿಧಾನಿಷ್ಟ ನಿವೃತ್ಯರ್ಥಂ ಅದ್ಯ-ಅನುಭೂಯಮಾನವಿವಿಧಕ್ಷೇಶ ಕಾರಣೀಭೂತ ಕಾಲ ಕರ್ಮ ದೇಹ ಕಲಿಪ್ರಾದುರ್ಭಾವ ಸಹವಾಸದೋಷಾದಿಭಿ: ಸಂಜನಿತ ಸಮಸ್ತಪಾಪ ಪರಿಹಾರ ದ್ವಾರಾ ಗುಣರೂಪಯುತವಧೂ ಪ್ರಾಪ್ಯರ್ಥಂ ಜಾತಕ ಭಾವೇ ಸಂಸೂಚಿತ ಅನೇಕ ಕಳತ್ರ ರೂಪ ಯೋಗ ನಿವಾರಣ ದ್ವಾರಾ ಕಳತ್ರ ಸ್ಥಾನ - ಅರಿಷ್ಟ ಪರಿಹಾರ ಪೂರ್ವಕಂ ವಿವಾಹಸೌಭಾಗ್ಯ ಸಿದ್ಧ್ಯರ್ಥಂ ಮಮ ಪೂರ್ವಜನ್ಮಾರ್ಜಿತ ಕರ್ಮ ದುರ್ವಿಪಾಕ ಸಂಭೂತ ದು:ಖ ದಾರಿದ್ಯ ದೌರ್ಭಾಗ್ಯಾದಿ - ಅಲಕ್ಷ್ಮೀ ಪರಿಹಾರ ದ್ವಾರಾ ಗೋಭೂಧನಧಾನ್ಯಕನಕವಸ್ತುವಾಹನಾದಿ-ಅಷ್ಟ-ಐಶ್ವರ್ಯ ಸಿದ್ಧ್ಯರ್ಥಂ ಆಯುರಾರೋಗ್ಯೈಶ್ಚರ್ಯಾಭಿವೃದ್ಧಿ ಪೂರ್ವಕ ದಾಂಪತ್ಯೈಶ್ಚರ್ಯ ಸುಖಾವಾಪ್ತರ್ಥಂ ಮನೋಭಿಲಷಿತಕಾಮನಾ ಸಿದ್ಧಿ ದ್ವಾರಾ ಧರ್ಮಾರ್ಥಕಾಮಮೋಕ್ಷ ಸಿದ್ಧ್ಯರ್ಥಂ ಚ ಶ್ರೀ ಪರಮೇಶ್ವರ ಪ್ರೀತ್ಯರ್ಥಂ ಶೌನಕೋಕ್ತ ಕದಳೀ ವಿವಾಹಾಖ್ಯಂ ಕರ್ಮ ಕರಿಷ್ಯೇ ||

5. ಋತ್ವಿಗ್ವರಣಮ್ ||

6. ಅಥ ರಂಭಾ ಪೂಜಾ ||

ಬೃಹತ್ಸಾಮೇತಿ ರಂಭಾ ಮೂಲೇ ಕಂಕಣಂ ಬಧ್ವಾ, ಓಂ ತಂತುಂ ತನ್ವನ್ ಇತಿ ತ್ರಿವೃತಂ ಶ್ವೇತತಂತುನಾವೇಷ್ಟ್ಯ ಪೂಜಯೇತ್ |

ಓಂ ವನಸ್ಪತೇ ಶತವಲ್ಮೋ ವಿರೋಹ ಸಹಸ್ರವಲ್ಮಾ ವಿವ್ರಯಂ ರುಹೇಮ |

ಯಂ ತ್ವಾಮ್ರಯಂ ಸ್ವಧಿತ್ತಿಸ್ತೇಜಮಾನಃ ಪ್ರಣಿನಾಯ ಮಹತೇ ಸೌಭಗಾಯ ||

ನಮಸ್ತೇ ಕದಳೀ ದೇವೀ ನಮಸ್ತೇ ವೃಕ್ಷರೂಪಿಣೀ |

ತ್ರಾಹಿ ಮಾಂ ಕೃಪಯಾ ದೇವಿ ಪತ್ನೀ ತ್ವಂ ಮ ಇಹಾಗತಾ || ಇತಿ ಆವಾಹಯೇತ್ ||

ಪವಮಾನಾನುವಾಕೇನ ಶ್ರೀಸೂಕ್ತ ಪುರುಷ ಸೂಕ್ತ ಮಂತ್ರೈಶ್ಚ ಅಭಿಷಿಂಚೇತ್ ||

ಬ್ರಹ್ಮ ಪ್ರಜ್ಞಾಂ ಚ ಮೇಧಾಂ ಚ ತ್ವನ್ನೋ ದೇಹಿ ವನಸ್ಪತೇ |

ಸತತಂ ವರುಣೋ ರಕ್ಷೇತ್ತ್ವಾ ಮಾರಾದ್ವೃಷ್ಟಿರಾಶ್ರಯೇತ್ ||

ಯದುದ್ದಿಶ್ಯ ಕೃತಂ ಸಮ್ಯಗ್ಯಥಾಶಕ್ತಿಪ್ರಪೂಜನಮ್ |

ತೇನ ತುಷ್ಟೋ ಭವಾಶು ತ್ವಂ ಹೃತ್ಸಾನ್ ಕಾಮಾನ್ ಪ್ರ ಪೂರಯ ||

ದೇವೋ ದಾತಾ ಚ ಭೋಕ್ತಾ ಚ ದೇವ ರೂಪಮಿದಂ ಜಗತ್ |

## ಅಥ ಕದಳೀ ವಿವಾಹಾನುಕ್ರಮಣಿಕಾ

ದೇವೋ ಜಯತಿ ಸರ್ವತ್ರ ಯೋ ದೇವಃ ಸೋಽಹಮೇವ ಹಿ ||

ಇತಿ ಸಂಪ್ರಾರ್ಥ್ಯ, ಓಂ ಯಾಃ ಫಲಿನೀರ್ಯಾ ಇತಿ ಮಂತ್ರೇಣ ರಂಭಾಮೂಲೇ ಸತಾಂಬೂಲಂ ಫಲಂ ನಿಕ್ಷಿಪ್ಯ, ಓಂ ಏಷ ವೈ ಸಪ್ತದಶ ಇತಿ ಮಂತ್ರೇಣ ನೂತನ ವಸ್ತ್ರೇ ಸಪ್ತಧಾನ್ಯಾನಿ ಪ್ರಕ್ಷಿಪೇತ್ | ಅನೇನ ಪೂಜನೇನ ಶ್ರೀರಂಭಾ ದೇವೀ ಪ್ರೀಯತಾಮಿತ್ಯರ್ಪಯೇತ್ ||

7. ಮಂಗಲಪದ್ಯ ಪಠನಂ ಮಾಲಾಧಾರಣಮ್ |

8. ಕದಳೀ ಕನ್ಯಾದಾನಮ್ ||

ಅಥ ಕುಮಾರಃ ಸಾಕ್ಷತ ತುಳಸೀದಳ ಫಲ ತಾಂಬೂಲ ಹಸ್ತಃ ರಂಭಾಂ ಸ್ಪೃಶನ್ ವದತಿ | ಶ್ರೀಮದ್ಯಜುಃ ಶಾಖಾ ಬೋಧಾಯನ ಸೂತ್ರಾನ್ವಿತ ..... ಗೋತ್ರೋತ್ಪನ್ನಸ್ಯ ಮಮ ಜಾತಕ ಭಾವೇ ಸಂಸೂಚಿತ ಅನೇಕ ಕಳತ್ರ ರೂಪ ಯೋಗ ನಿವಾರಣ ದ್ವಾರಾ ಕಳತ್ರ ಸ್ಥಾನ - ಅರಿಷ್ಟ ಪರಿಹಾರ ಪೂರ್ವಕಂ ವಿವಾಹಸೌಭಾಗ್ಯ ಸಿದ್ಧ್ಯರ್ಥಂ ..... ಶರ್ಮಣಃ ಪ್ರಪೌತ್ರೋಽಹಂ; ..... ಶರ್ಮಣಃ ಪೌತ್ರೋಽಹಂ; ..... ಶರ್ಮಣಃ ಪುತ್ರೋಽಹಂ; ..... ಶರ್ಮಾಹಂ ಇಮಾಂ ಕದಳೀ ನಾಮ್ನೀಂ ಕನ್ಯಾಂ ಪ್ರತಿಪಾದಯಾಮಿ || ಇತ್ಯುಕ್ತ್ವಾ, ಸಾಕ್ಷತ ಜಲಂ ಭೂಮೌ ನಿನಯೇತ್ ||

9. ಮುಹೂರ್ತವಾಚನಮ್ ||

10. ಮಾಂಗಲ್ಯಧಾರಣಮ್ ||

ಜ್ಯೋತಿರ್ವಿದಾದಿಷ್ಟೇ ಸುಮುಹೂರ್ತೇ ಮಾಂಗಲ್ಯಂ ಷೋಡಶೋಪಚಾರೈರಭ್ಯರ್ಚ್ಯ, ಸರ್ವಮಂಗಲ ಮಾಂಗಲ್ಯೇ ಇತಿ ಪ್ರಾರ್ಥ್ಯ, ಗುರುಬಂಧ್ಯಾದ್ಯನುಮತಿಂ ಲಭ್ವಾ, ರಂಭಾಂ ಮಾಂಗಲ್ಯ ತಂತುನಾ ಹರಿದ್ರಾ ಖಂಡೇನ ವಾ ವೇಷ್ಠಯೇತ್ || ಯಥಾ - ಓಂ ಅಗ್ನೇ ರೇತಶ್ಚಂದ್ರಂ ಹಿರಣ್ಯಮ್ | ಅದ್ಭ್ಯಃ ಸಂಭೂತಮಮೃತಂ ಪ್ರಜಾಸು | ತತ್ಸಂಭರನ್ನುತ್ತರತೋ ನಿಧಾಯ | ಅತಿ ಪ್ರಯಚ್ಛಂ ದುರಿತಿಂ ತರೇಯಮ್ || ಇತಿ || ಮಾಂಗಲ್ಯ ಧಾರಣ ಮುಹೂರ್ತಃ ಸುಮುಹೂರ್ತೋಽಸ್ತಿ ತಿ ಭವಂತೋ ಬ್ರುವಂತು || ಸುಮುಹೂರ್ತೋಽಸ್ತು ||

11. ನೀರಾಜನಮ್ ||

ತತಸ್ತ್ರಿಯೋ ನೀರಾಜಯಂತಿ | ಬ್ರಾಹ್ಮಣಾಃ ಅಸ್ಮೈ ದೇವಾಸ ಇತಿ ಅನುವಾಕೇನ ಮಂಗಲಂ ಶಂಸಯಂತಿ ||

12. ಅಥ ಕದಳೀವಿವಾಹ ಹೋಮಃ ||

ಮಮ ಜಾತಕ ಭಾವೇ ಕಳತ್ರ ಸ್ಥಾನಗತ ಸರ್ವಾರಿಷ್ಟ ಪರಿಹಾರ ಪೂರ್ವಕಂ ವಿವಾಹಸೌಭಾಗ್ಯ ಸಿದ್ಧ್ಯರ್ಥಂ ಶ್ರೀ ಪರಮೇಶ್ವರ ಪ್ರೀತ್ಯರ್ಥಂ ಕದಳೀ ವಿವಾಹ ಹೋಮಂ ಕರಿಷ್ಯೇ || ಕದಳೀ ವಿವಾಹ ಹೋಮಃ ಕರ್ಮ ಆಪೂರ್ವಿಕಂ ತಂತ್ರಂ ಚತಸ್ರಃ ಸಾಮಿಧೇನ್ಯಃ ಯೂಜಕೋ (ಬಲವರ್ಧನೋ) ನಾಮಾಗ್ನಿಃ ಸವಿತಾ ದೇವತಾ ಚರುಹವಿಃ || ಅಗ್ನಿಃ ಸ್ವಿಷ್ಟಕೃತ್ ..... ||

೧ ಓಂ ಸೋಮಾಯ ಜನಿವಿದೇ ಸ್ವಾಹಾ ||

೨ ಓಂ ಗಂಧರ್ವಾಯ ಜನಿವಿದೇ ಸ್ವಾಹಾ ||

೩ ಓಂ ಅಗ್ನಯೇ ಜನಿವಿದೇ ಸ್ವಾಹಾ ||

## ಅಥ ಕದಳೀ ವಿವಾಹಾನುಕ್ರಮಣಿಕಾ

೪ ಓಂ ಕನ್ಯಲಾಪಿತ್ಯಭ್ಯೋ ಯತೀ ಪತಿಲೋಕಮವದಿಕ್ಷಾಮದಾಸ್ವ ಸ್ವಾಹಾ ||  
 ೫ ಓಂ ಪ್ರೇತೋ ಮುಂಚಾಸಿ ನಾಮುತಃ ಸುಬ್ರದ್ಧಾಮಮುತಸ್ಕರತ್ | ಯಥೇಯ ಮಿಂದ್ರಮೀಡ್ಧಃ ಸುಪುತ್ರಾ ಸುಭಗಾ-ಸತೀ ಸ್ವಾಹಾ ||  
 ೬ ಓಂ ಇಮಾಂ ತ್ವಮಿಂದ್ರ ಮೀಡ್ಧಃ ಸುಪುತ್ರಾ-ಸುಭಗಾಂ ಕೃಣು | ದಶಾಸ್ಯಾಂ ಪುತ್ರಾನಾಥೇಹಿ ಪತಿಮೇಕಾದಶಂ ಕೃಧಿ ಸ್ವಾಹಾ ||  
 ೭ ಓಂ ಅಗ್ನಿರೈತು ಪ್ರಥಮೋ ದೇವತಾನಾ ಸೋಽಸ್ಯೈ ಪ್ರಜಾಂ ಮುಂಚತು ಮೃತ್ಯು ಪಾಶಾತ್ |  
 ತದಯರಾಜಾ ವರುಣೋಽನು-ಮನ್ಯತಾಂ ಯಥೇಯಸ್ತೀ ಪೌತ್ರಮಘಂ ನರೋದಾತ್ಸ್ವಾಹಾ ||  
 ೮ ಓಂ ಇಮಾ ಮಗ್ನಿ ಸ್ತ್ರಾಯತಾಂ ಗಾರ್ಹಪತ್ಯಃ ಪ್ರಜಾಮಸ್ಯೈ ನಯತು ದೀರ್ಘ ಮಾಯುಃ |  
 ಅಶೂನ್ಯೋ ಪನ್ಥಾ ಜೀವತಾಮಸ್ತು ಮಾತಾ ಪೌತ್ರ-ಮಾನಂದಮಭಿ ಪ್ರಬುದ್ಧ ತಾಮ್ನಿಯು ಸ್ವಾಹಾ ||  
 ೯ ಓಂ ಮಾತೇ ಗೃಹೇ ನಿಶಿ ಘೋಷ ಉತ್ಕಾದನ್ಯತ್ರ ತ್ವದ್ರುದ್ರತ್ಯಃ ಸಂವಶಂತು |  
 ಮಾ ತ್ವಂ ವಿಕೇಶ್ಯುರ ಆವಧಿಷ್ಠಾಜೀವಪತ್ನೀ ಪತಿಲೋಕೇ ವಿರಾಜ ಪಶ್ಯಂತೀ ಪ್ರಜಾ ಸುಮನಸ್ಯಮಾನಾ ಸ್ವಾಹಾ ||  
 ೧೦ ಓಂ ದ್ಯೌಸ್ತೇ ವೃಷ್ಣ ರಕ್ಷತು ವಾಯುರೂರೂ ಅಶ್ವಿನೌ ಚ ಸ್ತನಂ ಧಯಂತ ಸವಿತಾಭಿರಕ್ಷತು |  
 ಆ ವಾಸಸಃ ಪರಿಧಾನಾಧ್ವಹಸ್ತತಿರ್ವಿಶ್ವೇ ದೇವಾ ಅಭಿರಕ್ಷಂತು ಪಶ್ಚಾತ್ ಸ್ವಾಹಾ ||  
 ೧೧ ಓಂ ಅಪ್ರಜಸ್ತಾಂ ಪೌತ್ರ ಮೃತ್ಯುಂ ಪಾಪ್ಯಾನ ಮುತವಾಘಮ್ |  
 ಶೀರ್ಷ್ಣಃ ಸ್ರಜಮಿವೋನ್ಮುಚ್ಯ ದ್ವಿಷದ್ಧಃ ಪ್ರತಿ ಮುಂಚಾಮಿ ಪಾಶ ಸ್ವಾಹಾ ||  
 ೧೨ ಓಂ ಇಮಂ ಮೇ ವರುಣ ಶ್ರುಧೀ ಹವಮದ್ಯಾ ಚ ಮೃಡಯ | ತ್ವಾಮವಸ್ಯುರಾಚಕೇ ಸ್ವಾಹಾ ||  
 ೧೩ ಓಂ ತತ್ತ್ವಾಯಾಮಿ ಬ್ರಹ್ಮಣಾ ವಂದಮಾನಸ್ತದಾಶಾಸ್ತೇ ಯಜಮಾನೋ ಹವಿರ್ಭಿಃ |  
 ಅಹೇಳಮಾನೋ ವರುಣೇಹ ಬೋಧ್ಯುರುಶಸಮಾ ನ ಆಯುಃ ಪ್ರಮೋಷೀಃ ಸ್ವಾಹಾ ||  
 ೧೪ ಓಂ ತ್ವನ್ನೋ ಅಗ್ನೇ ವರುಣಸ್ಯ ವಿದ್ವಾನ್ತೇವಸ್ಯ ಹೇಳೋಽವಯಾಸಿಸೀಷಾಃ |  
 ಯಜಿಷ್ಠೋ ವಹ್ನಿತಮಃ ಶೋಶುಚಾನೋ ವಿಶ್ವಾ ದ್ವೇಷಾ ಸಿ ಪ್ರಮುಮುಗ್ಲ ಸ್ಮತ್ಸ್ವಾಹಾ ||  
 ೧೫ ಓಂ ಸ ತ್ವಂ ನೋ ಅಗ್ನೇಽವಮೋ ಭವೋತೀ ನೇದಿಷ್ಠೋ ಅಸ್ಯಾ ಉಷಸೋ ವೃಷ್ಣಾ |  
 ಅವಯಕ್ಷ್ಯ ನೋ ವರುಣ ರರಾಣೋ ವೀಹಿ ಮೃಡೀಕ ಸುಹವೋ ನ ಏಧಿ ಸ್ವಾಹಾ ||  
 ೧೬ ಓಂ ತ್ವಮಗ್ನೇ ಅಯಾಸಿ | ಅಯಾಸನ್ಮನಸಾ ಹಿತಃ | ಅಯಾ ಸನ್ವವ್ಯಮೂಹಿಷೇ | ಅಯಾನೋ ಧೇಹಿ ಭೇಷಜ ಸ್ವಾಹಾ ||

13. ವರಕದಳೀ ವೃಕ್ಷಯೋಃ ರಕ್ಷಾಧಾರಣಮ್ ||

14. ಬ್ರಾಹ್ಮಣ ಸುಹಾಸಿನೀ ಕೌಮಾರಿಕಾ ಪೂಜನಮ್ ||

15. ವಾಯನದಾನಮ್ ||

16. ದಶದಾನಾನಿ ||

- 1) ಗೋದಾನಮ್ || ಗವಾಮಂಗೇಷು ತಿಷ್ಠಂತಿ ಭುವನಾನಿ ಚತುರ್ದಶ | ತಸ್ಮಾದಸ್ಯಾಃ ಪ್ರದಾನೇನ ಅತಃ ಶಾಂತಿಂ ಪ್ರಯಚ್ಛ ಮೇ ||
- 2) ಭೂದಾನಮ್ || ಸರ್ವಸಸ್ಯಾಶ್ರಯಾ ಭೂಮಿವರ್ತರಾಹೇಣ ಸಮುದ್ಧೃತಾ | ಅನಂತ ಸಸ್ಯಫಲದಾ ಹ್ಯತಃ ಶಾಂತಿಂ ಪ್ರಯಚ್ಛ ಮೇ ||
- 3) ತಿಲದಾನಮ್ || ತಿಲಾಃ ಕಾಶ್ಯಪ ಸಂಭೂತಾಸ್ತಿಲಾಃ ಪಾಪಹರಾಃ ಶುಭಾಃ | ತಿಲದಾನಾದಸಹ್ಯಂ ಮೇ ಪಾಪಂ ನಾಶಯ ಕೇಶವ ||

## ಅಥ ಕದಳೀ ವಿವಾಹಾನುಕ್ರಮಣಿಕಾ

- 4) ಹಿರಣ್ಯದಾನಮ್ || ಹಿರಣ್ಯ ಗರ್ಭಗರ್ಭಸ್ಥಂ ಹೇಮಬೀಜಂ ವಿಭಾವನೋಃ | ಅನಂತ ಪುಣ್ಯಫಲದಂ-ಅತಃ ಶಾಂತಿಂ ಪ್ರಯಚ್ಛ ಮೇ ||
- 5) ಆಜ್ಯದಾನಮ್ || ಕಾಮಧೇನೋಃ ಸಮುದ್ಯುತಂ ಸರ್ವಕ್ರತುಷು ಸಂಸ್ಥಿತಮ್ | ದೇವಾನಾಮಾಜ್ಯಮಾಹಾರ-ಅತಃ ಶಾಂತಿಂ ಪ್ರಯಚ್ಛ ಮೇ ||
- 6) ವಸ್ತ್ರದಾನಮ್ || ಶೀತವಾತೋಷ್ಣ ಸಂತ್ರಾಣಂ ಲಜ್ಜಾನಿರ್ಹರಣಂ ಪರಮ್ | ದೇಹಾಲಂಕರಣಂ ವಸ್ತ್ರಮತಃ ಶಾಂತಿಂ ಪ್ರಯಚ್ಛ ಮೇ ||
- 7) ಧಾನ್ಯದಾನಮ್ || ಸರ್ವದೇವಮಯಂ ಧಾನ್ಯಂ ಸರ್ವೋತ್ಪತ್ತಿಕರಂ ಮಹತ್ | ಪ್ರಾಣಿನಾಂ ಜೀವನೋಪಾಯಮತಃ ಶಾಂತಿಂ ಪ್ರಯಚ್ಛ ಮೇ ||
- 8) ಗುಡದಾನಮ್ || ಯಥಾ ರಸಾನಾಂ ಪ್ರವರಸ್ತಥೈವೇಕ್ಷು ರಸೋದ್ಯವಃ | ಮಹ್ಯಂ ತಸ್ಮಾತ್ಪರಾಂ ಲಕ್ಷೀಂ ದದಸ್ವ ಗುಡ ಸರ್ವದಾ ||
- 9) ರಜತದಾನಮ್ || ಪ್ರೀತಿಯುತಃ ಪಿತೃಣಾಂ ಚ ವಿಷ್ಣು ಶಂಕರಯೋಃ ಸದಾ | ಶಿವನೇತ್ರೋದ್ಯವಂ ರೌಪ್ಯಂ ಅತಃ ಶಾಂತಿಂ ಪ್ರಯಚ್ಛ ಮೇ ||
- 10) ಲವಣದಾನಮ್ || ರಸಾನಾಮಗ್ರಜಂ ಶ್ರೇಷ್ಠಂ ಲವಣಂ ಬಲವರ್ಧನಮ್ | ತಸ್ಮಾದಸ್ಯ ಪ್ರದಾನೇನ-ಅತಃ ಶಾಂತಿಂ ಪ್ರಯಚ್ಛ ಮೇ || ಇತಿ ದಶ ದಾನಾನಿ ||

### 17. ಕದಳೀ ವೃಕ್ಷದಾನಮ್ ||

ರಕ್ಷಾ ಸೂತ್ರಂ ವಿಸ್ರಸ್ಯ ವಸ್ತ್ರ ಮಾಂಗಲ್ಯ ಭೂಷಣ ಸಹಿತಂ ವೃಕ್ಷಂ ಆಚಾರ್ಯಾಯ ದದ್ಯಾತ್ ||

ಅಸುರಾಣಾಂ ಕುಲೋತ್ಪನ್ನಾ ರಂಭಾ ಬಹುಫಲಾನ್ವಿತಾ | ಅತಸ್ತವ ಪ್ರದಾನೇನ ಸಂತತಿರ್ಮೇಽಭಿವರ್ಧತಾಮ್ ||

### 18. ಅತ್ರ ಆಶೀರ್ವಂತ್ರಾಃ ||

ಓಂ ಮುಂಚಾಮಿ ತ್ವಾ ಹವಿಷ್ಠಾ ಜೀವನಾಯ ಕಮಜ್ಞಾತಯುಕ್ಷಾ ದ್ರುತ ರಾಜಯುಕ್ಷಾತ್ |

ಗ್ರಾಹಿರ್ಜಗ್ರಾಹ ಯದಿ ವ್ಯತದೇನಂ ತಸ್ಯಾ ಇನ್ಯಾಗ್ನೀ ಪ್ರ ಮುಮುಕ್ಷಮೇನಮ್ ||

ಯದಿ ಕ್ಷಿತಾಯುರ್ಯದಿ ವಾ ಪರೇತೋ ಯದಿ ಮೃತ್ಯೋರನ್ತಿಕಂ ನೀತ ಏವ |

ತಮಾ ಹರಾಮಿ ನಿರ್ಮತೇರುಪಸ್ಥಾದಸ್ಥಾರ್ಷಮೇನಂ ಶತಶಾರದಾಯ ||

ಸಹಸ್ರಾಕ್ಷೇಣ ಶತಶಾರದೇನ ಶತಾಯುಷಾ ಹವಿಷಾಹಾರ್ಷಮೇನಮ್ |

ಶತಂ ಯಥೇಮಂ ಶರದೋ ನಯಾತೀನ್ಮೋ ವಿಶ್ವಸ್ಯ ದುರಿತಸ್ಯ ಪಾರಮ್ ||

ಶತಂ ಜೀವ ಶರದೋ ವರ್ಧಮಾನಃ ಶತಂ ಹೇಮನ್ತಾಂಭತಮು ವಸನ್ತಾನ್ |

ಶತಮಿನ್ಯಾಗ್ನೀ ಸವಿತಾ ಬೃಹಸ್ಪತಿಃ ಶತಾಯುಷಾ ಹವಿಷೇಮಂ ಪುನರ್ದುಃ ||

ಆಹಾರ್ಷಂ ತ್ವಾವಿದಂ ತ್ವಾ ಪುನರಾಗಾಃ ಪುನರ್ನವ |

ಸರ್ವಾಂಗ ಸರ್ವಂ ತೇ ಚಕ್ಷುಃ ಸರ್ವಮಾಯುಶ್ಚ ತೇವಿದಮ್ || ಇತಿ ಕದಳೀವಿವಾಹಾನುಕ್ರಮಣಿಕಾ ||

ಶಾಂ